

[24th July 1964

வெல்ல (போக்குவரத்துக் கட்டுப்பாடு) ஆணை

* 690 கேள்வி.—திரு. எஸ். ஆனந்தன் : கனம் உணவு அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

சர்க்கரை ஆலைகளுக்குப் போதுமான கரும்பு கிடைப்பதால் Gur (Movement Control) Order 1963-ஐ ரத்து செய்யும் உத்தேச முண்டா?

கனம் திரு. ந. நல்லசேனாபதி சர்க்கரை மன்றாடியார் : இந்திய அரசாங்கத்தைச் சேர்ந்த உணவு-வேளாண்மை அமைச்சு (உணவுத் துறை), 1962-ம் ஆண்டு இந்தியப் பாதுகாப்பு விதிகளின்கீழ் 1963-ம் ஆண்டு வெல்ல (போக்குவரத்துக் கட்டுப்பாடு) ஆணையைப் பிறப்பித்தது. எனவே, மாநிலங்களிடையே வெல்லப் போக்குவரத்து மீதுள்ள தடையை எடுப்பதுபற்றி மத்திய அரசாங்கமே முடிவு செய்யவேண்டும்.

திரு. மீ. கலியாணசுந்தரம் : ஸார், வெல்லப் போக்குவரத்தைத் தடை செய்வது சாதாரணமாக சர்க்கரை ஆலை அல்லாத மற்ற பகுதிகளில் கரும்பு உற்பத்தி செய்யாதவர்களை பாதிக்கிறது என்பதற்காக ஏற்பட்டது. கரும்பு உற்பத்தி செய்கிற பகுதியில் சரியான பாதுகாப்பு இருப்பதால் இந்தத் தடையை நீக்க உத்தேசம் உண்டா?

கனம் திரு. ந. நல்லசேனாபதி சர்க்கரை மன்றாடியார் : இது மத்திய அரசாங்கம் செய்ய வேண்டிய முடிவு என்று சொன்னேன். என்ன செய்வேண்டுமென்பதைப் பற்றி அவர்கள் தான் முடிவு எடுக்கவேண்டும்.

கிராம ஊழியர்களின் ஊதிய உயர்வு

* 691 கேள்வி.—திரு. எஸ். ஆறுமுகம் : கனம் பொதுப்பணித் துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

கிராம ஊழியர்களான தலையாரி, தண்டல்காரன் இவர்கள் ஊதியத்தை உயர்த்தும் உத்தேசம் அரசாங்கத்திற்கு உண்டா?

THE HON. SRI V. RAMAIAH : The matter is under the consideration of the Government.

தஞ்சை மாவட்ட கிராம அதிகாரிகள்

* 692 கேள்வி.—திரு. செ. மாதவன் :

திரு. கோ. சி. மணி :

திரு. கரு. சீமைச்சாமி :

திரு. து. ப. அழகமுத்து :

திரு. ஆ. கு. சுப்பையா :

கனம் பொதுப்பணித்

துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தஞ்சை மாவட்டத்தில் கிராம அதிகாரிகள் தங்கள் பதவியை ராஜிநாமா செய்தனரா?